

ທະນາຄານການຄ້າຕ່າງປະເທດລາວ ມະຫາຊົນ



ການວິເຄາະຖານະການເງິນ ແລະ ຜົນການດໍາເນີນທຸລະກິດທີ່ສໍາຄັນ ໄລຍະໄຕມາດ 1 ປະຈຳປີ 2026

ທິດທາງ ແລະ ເປົ້າໝາຍຍຸດທະສາດຫຼັກຂອງ ປີ 2026

ແຜນປີ 2026 ຂອງ ທຄຕລ ແມ່ນເນັ້ນໜັກການຍົກລະດັບຄຸນນະພາບສິນເຊື້ອ ຄຽງຄູ່ໄປກັບການຮັກສາຄວາມເປັນຜູ້ນໍາດ້ານເຕັກໂນໂລຊີ (Digital Banking) ເພື່ອໃຫ້ບໍລິການລູກຄ້າໄດ້ດີຂຶ້ນ ແລະ ນໍາພາທະນາຄານໄປສູ່ມາດຕະຖານສາກົນຢ່າງຍືນຍົງ.

- **ດ້ານຄວາມໝັ້ນຄົງທາງການເງິນ:** ສ້າງທຸລະກິດໃຫ້ມີຄວາມເຂັ້ມແຂງ, ຍືນຍົງ, ພ້ອມຮັບມືກັບທຸກການປ່ຽນແປງ ເພື່ອສ້າງຜົນປະໂຫຍດໃຫ້ແກ່ຜູ້ຖືຮຸ້ນ ແລະ ສັງຄົມ.
- **ດ້ານເຕັກໂນໂລຊີ ແລະ ຄວາມປອດໄພ:** ຫັນໄປສູ່ Digital Banking ຢ່າງເຕັມຮູບແບບ ດ້ວຍນະວັດຕະກຳໃໝ່ ແລະ ຮັບປະກັນຄວາມປອດໄພທາງໄຊເບີ (Cybersecurity) ສູງສຸດ.
- **ດ້ານລູກຄ້າເປັນໃຈກາງ:** ຮັກສາຖານລູກຄ້າເກົ່າ, ຂະຫຍາຍຖານລູກຄ້າໃໝ່ ແລະ ເນັ້ນການສ້າງຄວາມເພິ່ງພໍໃຈໃນການບໍລິການ.
- **ດ້ານບຸກຄະລາກອນ ແລະ ມາດຕະຖານ:** ພັດທະນາພະນັກງານໃຫ້ເປັນຊ່ຽວຊານມືອາຊີບ ແລະ ຍົກລະດັບລະບົບຂອງທະນາຄານໃຫ້ໄດ້ມາດຕະຖານສາກົນເທື່ອລະກ້າວ.

ບູລິມະສິດການປະຕິບັດງານ

1. **ການຄຸ້ມຄອງສິນເຊື້ອ:** ຍົກລະດັບການຄຸ້ມຄອງສິນເຊື້ອໃຫ້ມີຄຸນນະພາບ ແລະ ຂະຫຍາຍສິນເຊື້ອໄປສູ່ກຸ່ມລູກຄ້າທີ່ມີທ່າແຮງໃໝ່ໆ; ຮັກສາຄຸນນະພາບສິນເຊື້ອ ແລະ ມາດຕະຖານຄຸ້ມຄອງໜີ້ເສຍເປັນໄປຕາມລະບຽບການທີ່ ທຄຕລ ກຳນົດ.
2. **ການພັດທະນາ Digital Banking ຢ່າງຕໍ່ເນື່ອງ:** ພັດທະນາຜະລິດຕະພັນໃໝ່ໆທີ່ຫຼາກຫຼາຍ, ປອດໄພ, ຕອບໂຈດທຸກກຸ່ມລູກຄ້າ ແລະ ສາມາດເຊື່ອມໂຍງລະບົບໄດ້ທັງພາຍໃນ ແລະ ສາກົນ, ເປັນຜູ້ນໍາດ້ານ Digital Banking.
3. **ການຍົກລະດັບມາດຕະຖານສາກົນ ແລະ ໂຄງການຍຸດທະສາດການເງິນແບບຍືນຍົງ:** ລິເລີ່ມການເປັນທະນາຄານຕົວແບບຂອງລາວ ໃນການປະຕິບັດມາດຕະຖານ ESRM (ການຄຸ້ມຄອງຄວາມສ່ຽງດ້ານສິ່ງແວດລ້ອມ ແລະ ສັງຄົມ) ແລະ Taxonomy; ສືບຕໍ່ຢູ່ແຮງໂຄງການ BASEL II, ມາດຕະຖານບັນຊີ IFRS, ລະບົບ Big Data ແລະ Green Finance ໃຫ້ສໍາເລັດຕາມແຜນການ.

ພາບລວມການເຄື່ອນໄຫວ ໄລຍະໄຕມາດທີ 1 ປີ 2026

ເຖິງແມ່ນວ່າສະພາບເສດຖະກິດມະຫາພາກຈະມີຄວາມທ້າທາຍຈາກຫຼາຍປັດໃຈ (ເງິນເຟີ້, ຄວາມຜັນຜວນຂອງລາຄານໍ້າມັນ-ຄຳ, ຄວາມເຄັ່ງຕຶງທາງການເມືອງ), ທຄຕລ ສາມາດປັບກົນລະຍຸດການດໍາເນີນງານໄດ້ຢ່າງມີປະສິດທິພາບ ເຮັດໃຫ້ຜົນກຳໄລ ແລະ ຖານະການເງິນເຕີບໂຕໄດ້ດີກວ່າໄລຍະດຽວກັນຂອງປີຜ່ານມາ.

- **ລາຍຮັບສຸດທິລວມ:** 2,020 ຕື້ກີບ (ເຕີບໂຕ 82%).
- **ລາຍຈ່າຍຄ່າເສື່ອມສິນເຊື້ອ:** 1,366 ຕື້ກີບ (ເພີ່ມຂຶ້ນ 108%)
- **ລາຍຈ່າຍຈາກການດໍາເນີນງານ:** 291 ຕື້ກີບ (ເພີ່ມຂຶ້ນ 6%)
- **ກຳໄລກ່ອນອາກອນ:** 405,9 ຕື້ກີບ (ເຕີບໂຕ 128%).

ການຂະຫຍາຍຕົວຂອງຜະລິດຕະພັນ

- **BCEL One** ມີຍອດສະສົມຫຼາຍກວ່າ 2,050,000 ຜູ້ໃຊ້ງານ, ເຊິ່ງເພີ່ມຂຶ້ນ 3% ທຽບໃສ່ທ້າຍປີ 2025.
- **i-Bank** ມີຍອດສະສົມຫຼາຍກວ່າ 78,000 ຜູ້ໃຊ້ງານ, ເຊິ່ງເພີ່ມຂຶ້ນ 5% ທຽບໃສ່ ທ້າຍປີ 2025.
- **SMS** ມີຍອດສະສົມຫຼາຍກວ່າ 164,000 ຜູ້ໃຊ້ງານ, ເຊິ່ງເພີ່ມຂຶ້ນ 5% ທຽບໃສ່ທ້າຍປີ 2025.
- **One Pay** ມີຍອດສະສົມຫຼາຍກວ່າ 359,000 ຮ້ານຄ້າ, ເຊິ່ງເພີ່ມຂຶ້ນ 10% ທຽບໃສ່ທ້າຍປີ 2025.
- **ATM** ລູກຄ້າທົ່ວໄປ, ບັດລັດຖະກອນ ແລະ ບັດນັກຮຽນ-ນັກສຶກສາ ມີຍອດສະສົມຫຼາຍກວ່າ 1,840,000 ບັດ, ເພີ່ມຂຶ້ນ 3% ທຽບໃສ່ທ້າຍປີ 2025.
- **ບັດສາກົນ** ມີຍອດສະສົມຫຼາຍກວ່າ 246,000 ບັດ, ເຊິ່ງເພີ່ມຂຶ້ນ 3% ທຽບໃສ່ທ້າຍປີ 2025.
- **BCOME** ມີຍອດຕົວແທນສະສົມຫຼາຍກວ່າ 824 ຕົວແທນ (Super-Agent 74 ຕົວແທນ).
- **MoneyGram** ມີຍອດສະສົມຫຼາຍກວ່າ 368 ຕົວແທນ.



ທະນາຄານການຄ້າຕ່າງປະເທດລາວ ມະຫາຊົນ



ການວິເຄາະຖານະການເງິນ ແລະ ຜົນການດໍາເນີນທຸລະກິດທີ່ສໍາຄັນ ໄລຍະໄຕມາດ 1 ປະຈຳປີ 2026

ດ້ານໂຄງສ້າງລາຍຮັບ

ລາຍຮັບດອກເບ້ຍສຸດທິ: ມູນຄ່າ: 1,470 ຕື້ກີບ 🚀 ເພີ່ມຂຶ້ນ 84%



ດອກເບ້ຍເງິນກູ້ 72%



ດອກເບ້ຍພັນທະບັດ 21%



ດອກເບ້ຍເງິນຝາກ 7%

ລາຍຮັບຄ່າທຳນຽມທີ່ບໍ່ແມ່ນດອກເບ້ຍ: ມູນຄ່າ 550 ຕື້ກີບ 🚀 ເພີ່ມຂຶ້ນ 58%



ສຸດທິຄ່າທຳນຽມ ແລະ ການບໍລິການ: 300 ຕື້ກີບ (ເພີ່ມຂຶ້ນ 58%). ມາຈາກ BCEL One, ບັດ ATM, ໂອນເງິນ, E-commerce, ການຊຳລະຄ່າສາທາລະນະປະໂພກ (ນໍ້າປະປາ, ໄຟຟ້າ, ໂທລະສັບ) ແລະ ອື່ນໆ. ກວມເອົາ 15% ຂອງລາຍຮັບລວມທັງໝົດ.



ສຸດທິລາຍຮັບຊື້ຂາຍເງິນຕາ: 87 ຕື້ກີບ 🚀 ເພີ່ມຂຶ້ນ 8% (ກວມເອົາ 4% ຂອງລາຍຮັບລວມ).



ລາຍຮັບອື່ນໆ: 162 ຕື້ກີບ 🚀 ເພີ່ມຂຶ້ນ 354% ກວມເອົາ 8% ຂອງລາຍຮັບລວມ.

ດ້ານໂຄງສ້າງລາຍຈ່າຍ



ລາຍຈ່າຍລວມ 291 ຕື້ກີບ (ເພີ່ມຂຶ້ນ 6%)
ທຄຕລ ເນັ້ນການຄວບຄຸມລາຍຈ່າຍເພື່ອເພີ່ມປະສິດທິພາບ



ລາຍຈ່າຍພະນັກງານ
55%



ລາຍຈ່າຍບໍລິຫານ ແລະ ດໍາເນີນງານ
32%



ລາຍຈ່າຍຄ່າທຸ້ຍທັງໝົດ
13%

ຜົນງານ ແລະ ເຫດການສໍາຄັນທີ່ພື້ນເດັ່ນ ໃນໄລຍະໄຕມາດທີ 1 ປີ 2026

- ດ້ານບຸກຄະລາກອນ: ຜູ້ອຳນວຍການ ທຄຕລ ໄດ້ຮັບລາງວັນ "ຜູ້ບໍລິຫານຍິ່ງດີເດັ່ນ ສາຂາທະນາຄານ 2025" ຈາກ Women's Tabloid.
- ດ້ານການບໍລິການດິຈິຕອນ: ຍົກລະດັບຄວາມປອດໄພ BCEL One (Red First, Red Confidence) ແລະ ເປີດຟັງຊັນໃຫ້ລູກຄ້າສາມາດເປີດບັນຊີເງິນຝາກອອນລາຍດ້ວຍຕົນເອງໄດ້.
- ດ້ານການຮ່ວມມື: ເຊື່ອມໂຍງລະບົບ Bill Payment ກັບ ທະນາຄານລາວຝຣັ່ງ ແລະ ສະຖາບັນການເງິນຈຸລະພາກທີ່ບໍ່ຮັບເງິນຝາກ ປີເອັນເຄ ຈຳກັດ, ການໃຫ້ບໍລິການຊຳລະຄ່າຜ່ານທາງຜ່ານລະບົບທັນສະໄໝຮ່ວມກັບບໍລິສັດ ພັດທະນາສາມຫຼ່ຽມເສດຖະກິດຄົບວົງຈອນ ຈຳກັດ ຜູ້ດຽວ, ຮ່ວມກັບລັດວິສາຫະກິດໄຟຟ້າລາວ ໃນການຊຳລະ ແລະ ອອກໃບບິນຄ່າໄຟຟ້າຜ່ານລະບົບທີ່ທັນສະໄໝ, ຮ່ວມມືກັບລັດວິສາຫະກິດການບັນລາວໃນການຍົກລະດັບລະບົບການບໍລິການ ແລະ ຊຳລະສະສາງທີ່ທັນສະໄໝ.
- ດ້ານວຽກງານການຕະຫຼາດ: ບັດ MasterCard ມີຍອດການເຮັດທຸລະກຳຜ່ານບັດໃນເດືອນ 03/2026 ຂະຫຍາຍຕົວສູງສຸດ (All-time High), ແຄມເປນຊຸກຍູ້ການນຳໃຊ້: ໂຄງການ "Red First ແດງໝັ້ນໃຈ" ແລະ "One Pay ໃຊ້ດີມີລາງວັນ" ແລະ ກິດຈະກຳແຈກ "ບົງນ້ຳມັນ" (ບັດເຕີມນ້ຳມັນ) ຟຣີ ໃຫ້ແກ່ຜູ້ຂັບຂີ່ລົດຈັກຈຳນວນເຖິງ 2,000 ຄົນ

ຊ່ອງທາງຕິດຕໍ່ສໍາລັບ ທະນາຄານການຄ້າຕ່າງປະເທດລາວ ມະຫາຊົນ (ທຄຕລ)

- ທີ່ຕັ້ງສໍານັກງານໃຫຍ່: ເລກທີ 01, ຖະໜົນປາງຄໍາ, ບ້ານຊຽງຍືນ, ເມືອງຈັນທະບູລີ, ນະຄອນຫຼວງວຽງຈັນ (ຕູ້ໄປສະນີ: 2925).
- ສາຍດ່ວນ (Call Center): 1555
- ເບີໂທລະສັບ (ສໍານັກງານໃຫຍ່): (+856-21) 213200 ແຟັກ: (+856-21) 213202
- ອີເມວ (Email): bcelhqv@bcel.com.la
- ເວັບໄຊ (Website): ເຂົ້າໄປທີ່ www.bcel.com.la

